



“ એક પગલું પ્રગતિશીલ પેરન્ટીંગ તરફ...”

# બેબન્ટોલોજીઝ

વર્ષ ૨ | સાંગ અંક ૧૮ | ડિસેમ્બર ૨૦૨૩



## માતા - પિતાની પ્રાર્થના

હું પ્રાર્થના કરું છું કે હું મારાં બાળકને એની પોતાની જિંદગી જીવવા દઉં, મેં જીવવાની છચ્છા કરી હતી તેવી જિંદગી નહીં, અને એટલે જે કરવામાં મને નિષ્ફળતા મળી હતી તે કરવાનો બોજ તેના પર લાદવા સામે હેપ્પુ મને સાવધ રાખજે.

તેણે જે લાંબો માર્ગ કાપવાનો છે તેને ઘ્યાલમાં રાખીને હું તેનું આજનું ખોટું પગલું જોઈ શકું એ માટે મને સહાય કરજે પ્રભુ, અને એની ધીમી ગતિ માટે ધીરજ રાખવા જેટલી ઉદારતા મને આપજે.

એની ઉંમરનાં નાનાં નાનાં તોફાનો સામે ક્યારે હસી લેવું, અને તેને જેનો ભય લાગે છે ને જેના પર તે કાબૂ મેળવી શકતો નથી તેવા આવેગો સામે ક્યારે સંરક્ષક દઢતાથી કામ લેવું, તે જાણવા જેટલું ડહાપણ તું મને આપજે.

તેના ગુસ્સાભર્યા શાબ્દોનો કોલાહલ બેદીને કે તેના ગુમસૂમ મૌનની ખાઈ ઓળંગીને તેના હૃદયની વ્યથા સાંભળવામાં મને સહાય કરજે. હે પરમાત્મા ! મને એ ઓદાર્ય આપજે, જેથી અમારી વચ્ચેની ખાઈ હું હુંકભરી સમજદારી વડે પૂરી દઈ શકું.

હું પ્રાર્થના કરું છું કે મારો અવાજ ઊંચો થઈ જાય તો તેણે કંઈક કર્યું હોય તે માટેના ગુસ્સાને લીધે નહીં, પણ તે જે છે તેના આનંદોલ્વાસને લીધે; જેથી રોજેરોજ તે પોતાની જાતમાં શ્રદ્ધા સાથે મોટો થતો રહે.

મને સહાય કર કે હું એને એવી ઉખાથી મારા હૃદય—સરસો ચાંપી શકું, જેથી બીજાઓ પ્રત્યે તેનામાં મૈત્રીભાવ પ્રગટે.

અને પછી મને ધૈર્ય આપ કે તેના માર્ગ પર તે મજબૂતાઈથી જઈ શકે તે માટે તેને મુક્ત કરું.

[ એમ. બી. ડરફીના લખાણ પરથી ]

પુસ્તક : પરમ સમીપે

## નાની બાબતોનું મહત્વ

વર્ષો પહેલાં એક દિવસે સાંજે હું અને મારા દીકરાઓ સિનેમા જોવા ગયા હતા. એ અમારી એક ખૂબ જ સુવ્યવસ્થિત રીતે આયોજિત સંધ્યા હતી, જેમાં બહાર હરવા-ફરવાનો, ખાણીપીણીનો અને પછી સિનેમા જોવાનો કાર્યક્રમ હતો.

સિનેમા જોતાં જોતાં મારો ચાર વર્ષનો દીકરો ખુરશીમાં જ સૂઈ ગયો. મેં અને મારા બીજા છ વર્ષના દીકરાએ આખું સિનેમા જોયું. સિનેમા પત્યે નાના દીકરાને મારા હાથોથી ઊંચકી હું કાર સુધી લઈ ગયો અને તેને કારની પાછળની સીટમાં સુવડાવી દીધો. તે રાત્રે ખૂબ ઠંડી હતી તેથી મેં મારો કોટ કાઢી તેના શરીરને ફરતે અને ઉપર ખૂબ મૃદુતાપૂર્વક ઓફાડી દીધો.

ધરે આવીને તરત જ મેં ફરી નાના દીકરાને ઊંચકી પથારીમાં વ્યવસ્થિત રીતે ઓફાડી સુવડાવી દીધો. મારા મોટા દીકરાએ ત્યાં સુધીમાં તેના દાંત બ્રશથી સાફ કરી, રાત્રે સૂવાનાં કપડાં પહેરી લીધાં હતાં. તેથી મેં પણ તેની બાજુમાં લંબાવ્યું, જેથી સૂતાં પહેલાં સાંજ કેવી રહી તે બાબતે વાત થઈ શકે.

“શું બેટા, સાંજ કેવી રહી? મજા આવી?”

“હા, પણ, મજા આવી.”

“તને સૌથી વધારે શું ગમ્યું?”

“ખખરનહીં, કદાચ સિનેમા....”

“કેવું ગજખનાક હતું નહીં.. પેલું વિમાન હવામાં કેવા ખતરનાક વળાંકો વેતું હતું. હેને?”

તે કોઈ પ્રતિભાવ આપતો નહીંતો. હું જ વાત કર્યા કરતો હતો. હું વિચારમાં પડી ગયો — મારો દીકરો બોલતો કેમ નહીં હોય? મોટા ભાગે તો જ્યારે પણ આવું કાંઈક ઉતેજનાત્મક બન્યું હોય તો એની જીબ રોકાય જ નહીં હું સહેજ હતાશ થયો. મને લાગ્યું કે કશુંક ખોટું થઈ રહ્યું છે. સિનેમા પછી આખા રસ્તે પણ તે કશું બોલ્યો નહીંતો. ધરે આવીને પથારીમાં પડ્યો ત્યાં સુધી તે શાંત જ રહ્યો હતો.

અચાનક તે મારા હાથી દૂર, દીવાલ તરફ પડ્યું ફરી ગયો. હું વિચારમાં પડી ગયો કે તે આમ કેમ કરે છે? સહેજ ઊંચા થઈને મેં જોયું તો તેની આંખોમાંથી ચોધાર આંસુવહ્યે જતાં હતાં.

“અરે, અરે બેટા! શું થયું?”

તે ફરી મારી તરફ ફર્યો. તેના ધુજતા હોઠ, હડપણી અને વહેતાં જતાં આંસુથી એ સંકોચ અનુભવી રહ્યો હતો. તેણે ધીમે રહીને મને કશું,

“પણ, મને ક્યારેય ઠંડી લાગે તો તમે મારી ફરતે પણ તમારો કોટ ઓફાડશો ને?”

મનોરંજનથી આટલી ભરપૂર સંધ્યામાં મારા આ નાનકડા દીકરા માટે સૌથી મહત્વની બાબત તે સિનેમા નહીં, પણ એક નાનકડા, સાહજિકપણે થઈ ગયેલી મારી એક ચેષ્ટા હતી. નાનકડા કાળજી કેટલી અસર ઉપજાવતી હોય છે!

- જીવનની ભેટ

# 'કવોલિટી ટાઇમ' કે 'કવોન્ટટી ટાઇમ' વડત બદા સાથે હોય !

એક ડોક્ટરના દવાખાનામાં નાનકું બાળક રમતું હતું. એ ડોક્ટરની જ દીકરી હતી. સ્કુલેથી છૂટીને સીધી જ દવાખાનામાં આવી ગયેલી. પુત્રીને જોઈને ડોક્ટર સાહેબને થયું કે એને કદાચ પોકેટમની જોઈતા હશે. એમણે સો રૂપિયાની નોટ કાઢીને આપી 'વે બેટા, પિકનિક પર જવું હોય તો....'

'ના ડેડી' બાળકીએ ટૂંકોટય જવાબ આપ્યો. એ યૂપચાપ રમતી રહી. અલબત્ત પદ્ધાની ચેમ્બરમાં!

થોડીક વારે ડોક્ટર સાહેબને કામની વચ્ચે સતત સામે હરતીકરતી દીકરીની હાજરી 'ડિસ્ટર્બન્સ' પેદા કરનારી લાગી. એમને વિચાર આવ્યો. દીકરીને પાસે બોલાવી વહાલથી મૌઘીદાટ ચોકલેટ ટેબલના ખાનામાંથી આપી. 'લો, ખાવ, ધેર જાવ. રમો.'

દીકરીએ ચોકલેટને પાછી ટેબલ પર મૂકી દીધી. અને પદ્ધાની ખુરશી પકડીને ઝુલવા લાગી. ડોક્ટર સાહેબ અકળાયા.

"મમ્મી ખીજાઈ છે?"

"ના."

"સ્કુલના ટેસ્ટકાર્ડમાં સહી કરાવવાની છે?"

"ના."

"બહાર જઈને આઇસ્ક્રીમ ખાવો છે?"

"ના."

"તો પછી તારે જોઈએ છે શું? અહીં કેમ આવી છો?"

"ડેડી, આછ જસ્ટ વોન્ટ ટુ બી વિથ યુ. મારે બસ તમારી સાથે રહેવું છે! એટલે!"

મમ્મી-ડેડી બની જવું એ એક બાયોલોજીકલ ઘટના છે. બાળકને જન્મ આપવાથી કે એને જરૂરી વસ્તુઓના ફ્રેન્ચ કરવાથી માતા-પિતા બની જવાય? નહીં. એનો યોગ્ય ઉછેર કરવાથી મા-બાપ બનવાનો અધિકાર પ્રાપ્ત થાય છે. સંતાનને નવું લંયબોક્સ અપાવી દેવું એ વાલીની ફરજ હશે. પણ સંતાનની સાથે દિવસરાત એના પડબે રહેવું- એ પ્રેમનું પ્રતીક છે! ભારતીય સમાજમાં- સંધર્ષરત પિતા આખો દિવસ કામમાં હોય ત્યારે બાળકોને ગૃહિણી માતાનો જ ખોળો સતત ઘૂંદવા મળે!

દુનિયા દિવસે દિવસે ઝડપી થતી જાય છે. કુટુંબની રીતરસમો અને કામકાજના પ્રકારો બદલાતા જાય છે. એમાં કશું ખોટું નથી. જે સ્થિર રહે એ જડ હોય. જે ચેતનવંતું છે, એ પરિવર્તન પામતું ચાલે. પાશ્ચાત્યદેશોમાં વર્કિંગ સીસ્ટમ એકદમ 'ટાઇટ' છે.

૧૯૭૦ના દાયકાના આરંભે અમેરિકાની કેલિફોર્નિયા યુનિવર્સિટીના એક રિસર્ચ રિપોર્ટમાં એલિસન કલાર્ક સ્ટુઅર્ટ એક શાબ્દ વાપર્યો, જે પાછળથી જગમશાહૂર બની ગયો: 'કવોલિટી ટાઇમ'! એક બ્રેઇન સ્ટડીમાં એવું સાબ્દિત થયું કે ટ્યૂકડાં ભૂલકાઓની આંખમાં આંખ નાખીને એમને હેતથી રમાડો, તો એમનો ભાવિ વિકાસ વધુ સ્વસ્થ બને છે. માટે મા-બાપે સંતાનને બીજું કંઈ ન આપી શકે - તો આવો "હાઈ કવોલિટી ટાઇમ" આપવો જોઈએ.

પાછળથી આ શાબ્દ 'કવોલિટી ટાઇમ' મનોચિકિત્સકો અને

મેનેજમેન્ટ ગુરુઓનો ફેવરિટ વર્કબની ગયો. મહિલાઓના મેગેજિનથી લઈને સ્ટ્રેસ ઘટાડવાની ટ્રેનિંગ સેમિનાર સુધી એની બોલબાલા થઈ ગઈ. માખણ ખાવાની મનાછ હોય એવો માખણ ક્યાંકથી સાંભળી આવે કે 'આયુર્વેદમાં તો કષું છે કે માખણ શરીરના સ્નાયુઓનું ઓછાલિંગ કરે છે' - અને પોતાની જાતને છેતરી આયુર્વેદના ઓછા હેઠળ માખણ જાપટવાનો સગવડિયો અર્થ શોધી લે... એવું બનવા લાગ્યું.

જગત ક્યારેય 'પહેલાં જેવું' રહ્યું નથી, રહેશે નહીં. જો પહેલાં કરતાં વધુ સગવડો આપણને આરામ અને જલસા કરાવતી હોય, તો પહેલાં કરતાં ઓછો સમય આપણી પાસે રહે એ તો સ્વયંસ્પષ્ટ વાત છે. જિદગીની જંજાળ વધે, કિએટિવિટીની ઉડાન વધે, સમાજની પ્રગતિ વધે... એમ સમય ઘટે! 'કવોલિટી ટાઇમ' ના સમર્થકોએ આખું એક 'એસ્કેપ મિકેનિઝમ' ઉભું કરી દીધું છે, જેમાં એ બધા મારી પછાડીને એવું સાબિત કરે છે કે "તમારે જ્યાં બે કલાક આપવાની છે, ત્યાં તમે માત્ર બે મીનીટ આપી શકો છો? કુછ ફિકર નહીં. એ બે મીનીટ પૂરા ઇન્વોલ્વમેન્ટથી આપો. એ બે મીનીટ પૂરતું બીજે કશે ચિત્ત ન ચોટાડો. ફાજલ કલાકો કરતાં પણ પૂરી તન્મયતાથી આપેલી થોડીક મીનીટો વધુ ઉત્તમ છે. પરિણામદાયી છે. આવો સમય ભલે ઓછો હોય... પણ કહેવાય કવોલિટી ટાઇમ! કારણ કે, એની ગુણવત્તામાં એ ઊંચો છે."

નિજી પારિવારિક સંબંધો માત્ર 'કવોલિટી ટાઇમ' જ નહિ, ખૂબ બધો 'કવોન્ટટી ટાઇમ' યાને જથ્થાબંધ સમય પણ માંગી લે છે. મુખ્ય કારણ તદ્દન સહેલું છે. જ્યાં સ્નેહના સંબંધો હોય ત્યાં કેવળ કોઈ કામના પરિણામ કે થોડીક મીઠી મીઠી વાતો કે ૧૦ મીનીટની હસીઝુશી, નાસ્તાપાણીની મહેફ્લિ પૂરતી નથી. તમે ખાના પાડીને, સમયપત્રક બનાવીને, ચોક્કસ મિનિટો ફાળવીને બિઝનેસ ઉભો કરી શકો, ફેક્ટરીઝ બનાવી શકો. હિટ પરફોર્મન્સ આપી શકો, રૂપિયા રળી શકો... અરે! સમાજસેવા કે રાજનીતિ પણ કરી શકો. પણ સોરી, એવી રીતે શેડ્યુલ પ્રેમ કરીને સારા પતિ - પત્ની કે - મા-બાપ કે સંતાનો કે મિત્રો ના બની શકો. અલબત્ત, સંબંધમાં સમય 'ફાળવવા'નો ન હોય. વકીલ અસીલને કે ડોક્ટર દર્દીને સમય 'ફાળવે' એ સમજ્યા.. કલાર્ક અરજદારને કે પોલીસ ફરિયાદીને માટે સમય 'કાઢે' એ સમજ્યા... પણ મા-બાપ સંતાન માટે સમય 'ફાળવે'? ના, એ નીકળી જાય! એવું થાય, તો જ એ સંબંધ સાચો કહેવાય. કામના દબાણ વચ્ચે પણ જે તે માટે આપેલો સમય કામનું ટેન્શન વધારવાને બદલે 'આજે તો મોજ આવી ગઈ' વાળો આનંદ વધારે - એ જ ખરાં સ્વજન કે પ્રિયજન પામ્યાની પારાશીશી છે.

પશ્ચિમી ફબ્છબના કેટલાક મમ્મી-પદ્ધાનો રીતસર દરેક સમાહે બાળકો માટે મિનિટો ફાળવી 'કવોલિટી ટાઇમ' આપવાની કોશિશ કરે છે. દર રવિવારે બપોરે બહાર જમવાનું, દર શનિવારે સાંજે અડધી કલાક ટીવી જોવાનું, દરરોજ સવારે ૫ મીનીટ સવાલ-જવાબ

બેબન્ટોઝોઝી

વસિષ્ઠ ગ્રૂપ ઓફ સ્કૂલ

કરવાના... એવું બધું! ટાઇટેબલ મુજબ બચ્યાંલોગને સામે બેસાડી પ્રેમ આપવાનો. એ મુજબ ઉત્સવ મનાવવાનો. એવું જ શિક્ષકોનું, એવું જ કેરટેક્સ્સ્કે બેબીસીટર્સનું! પૂર્વની રીતભાત વધુ સારી છે એવું ન માનશો. અહીં તો મા-બાપ સંતાનોના 'ખોસ'ની જેમ વર્તીને હુકમો જ છોડ્યા કરે છે. મોટે ભાગે 'ઘરના મોભી'ની આજ્ઞા મુજબ બાળકો તો શું સ્ત્રીઓએ પણ 'દબાઈ'ને રહેવું પડે. ખુલ્લો નિરાંતનો સમય તો અહીં પણ મળતો નથી! અલબ્બત, પૂર્વ-પશ્ચિમના આ બંને 'મોડલ' મોટા ભાગના કિસ્સાઓમાં હોય, એટલે દરેકને લાગુ પડે એવું જનરલાઇઝેશન ટાળવા જેવું છે. બંનેમાં ખળખળ વહેતા જરણા જેવો સમય માણનારા પણ મળે!

પરિવાર સાથે ક્વોલિટી ટાઇમ આપો એમાં ક્વોલિટી કઈ રીતે માપો? ટીવી જોવાની અને જમવાની પંદર પંદર મીનીટ ફાળવાઈ હોય તો જમતાં જમતાં ટીવી જોવાની ઘટનાને કયાં મૂકવી? માણસ અને મશીનનું મેનેજમેન્ટ એક્સરખા સિદ્ધાંતોથી ન થાય. તમે બાળકને રોજ અડધો કલાક ગુંગળાવી નાખે તેટલો પ્રેમ કરો અને એને જેટલો આખ્યો તેટલો ક્વોલિટી ટાઇમ આખ્યાનો સંતોષ લો, તેથી પણ વાસ્તવિકતા એજ રહે છે કે તમારા યોવીસ કલાકના દિવસમાં તમે બાળક પાછળ માત્ર, ફક્ત, કેવળ અડધો કલાક જ ફાળવ્યો! ધીરે ધીરે વગર કહ્યે આ સત્ય બાળક સમજવા લાગે છે. કદાચ જીવનના કોઈ વળાંકિ આપણને પુષ્ટ બનેલા બાળકના એક દિવસની જરૂર હોય, ત્યારે એની પાસે પણ 'અડધા કલાકનો 'ક્વોલિટી ટાઇમ' જ આપવા માટે બચે છે. અને ઘરથી શરૂ થયેલ આ ટાઇમટેબલનો અંત ઘરડાધરના ટેબલ પર પસાર થતા ટાઇમમાં પણ આવી શકે છે!

જો ધ્યાન ન રાખો તો ડિસિલ્ફીન અને ડિપ્રેશનને સીધો સંબંધ સ્થપાએ શકે છે. પ્રેમ મેળવવા માટે પ્રેમ આપવો પડે. અને એ માટે પુષ્ટ સમય ફાળવવો પડે. કેવળ ધ્યાન/આયોજન નહીં. સહવાસ જરૂરી છે. બાળકને માત્ર ઇમોશનલ એટેચ્મેન્ટ નહીં સાથે ફિઝિકલ એટેચ્મેન્ટની

પણ જરૂરી હોય છે. જે બાળકને પેરન્ટ્સની પૂરી બિનશરતી હાજરી નથી મળતી એ કાં હિજરાઈને સોગિયું થઈ જાય, અથવા ચિડાઈને તોફાની થઈ જાય.

જી હા. પૂરો સમય આપવાની વાત એખોટી જુદ્દે પણ સ્વીકારીને પૂરા લાડ લડાવવાની વાત નથી. ક્વોન્ટિટી ટાઇમ આપો ત્યારે બાળકને મજા કરાવો, એની સપનાની દુનિયામાં ભાગીદારી કરો, એનું કુતૂહલ સંતોષો, એની સાથે રહીને વિશ્વ નિહાળો. એ વખતે બાળક બોજ લાગે તો યાદ રાખવું પડે કે આપણી મરજીથી સ્વીકારાયેલી આ જવાબદારી છે. પરાણે ઘરમાં ફેંકાયેલું મુસીબતોનું પોટલું નથી. 'ક્વોન્ટિટી ટાઇમ: મૂવિગ બિયોન્ડ ધ ક્વોલિટી ટાઇમ મિથ' નામનું પુસ્તક લખનાર લેખક સ્ટીફન કેમર આ માટે 'થ્રી આર ફોર્મ્યુલા' આપે છે. રૂટિન, રિચ્યુઅલ્સ, રિડિક્યુલસ, યાને રોજંદી દિનયર્યામાં સાથે વીતાવાતો મહત્તમ સમય, કોઈ પરંપરા પાડીને હરવા-ફરવા કે તહેવારો ઉજવવા માટેનો સાથે માણવા મેળવેલો સમય, અને એ સમયમાં બનેલા, હાસ્યપ્રેરક (રિડિક્યુલસ!) બનાવો- (જેમ કે, પેલા કાદવમાં લપસી પડેલા ત્યારે કેવું થયેલું હે!) ને વાગોળવાનો સમય!

આપણે અપનાવવા જેવી એક સાદી ફોર્મ્યુલા અંગત અનુભવમાંથી મળી છે. બીજું કંઈ નહીં તો રોજ આખા કુટુંબે સાથે જમવાનું રાખવું! બસ, આપમેળે બીજા બધા શેડ્યુલ્સ એક્સ્ટેન્ડ થતા જશો! ઘરમાં દાખલ થતાંવેંત મોબાઇલ કે ટીવી સામે બેસી જાવ ત્યારે પણી કે બાળકને તમારી ખરી પ્રાયોરિટી સમજાએ જાય છે, અને પછી એમની પ્રાથમિકતામાં આપણો નંબર બીજો આવી જઈ શકે છે! માટે અંગત જીવન માટે સમય ફાળવવાનો હોય ત્યારે કામ, પૈસા કે અન્ય સંબંધોને રોકડી 'ના' પાડતા શીખવું જ પડશે. ડોન્ટ વરી, બાળક જ્યારે ટીનેજર થશો, ત્યારે પોતે જ ઇચ્છશો કે મમ્મી-પઢ્યા માત્ર 'ક્વોલિટી ટાઇમ' જ ફાળવે-અને એમને દોસ્તોની દુનિયામાં મુક્ત રહેવા દે!

- જ્ય વસાવડા

## કાચબાઓ અને મનુષ્યોમાં સામ્ય છે

એક બાળકને એક વખત નાનકડો કાચબો મળ્યો. તેણે કદી કાચબાને આટલા નજીદીકથી જોયો નહીંતો એટલે એને તો કાચબામાં ખૂબ રસ પડી ગયો.

પરંતુ જેવો તે કાચબાને અડવા ગયો કે કાચબાએ પોતાનું માથું અને પગો અંદર ખેંચી લીધાં. જાણે હવે કાચબાની જગ્યાએ કોઈ નિર્જીવ કોચલું લાગતું હતું. બાળક થોડું વ્યગ્ર અને અધીરું થઈ ગયું. તેણે એક લાકડી લઈ કાચબાની મજબૂત પકડમાંથી તેનું માથું અને પગ બહાર કાઢવાની કોશિશ કરવા માંડી.

ત્યાં બાળકના પિતાએ આ જોયું. તેમણે કહ્યું, "ના બેટા, એ રીતે નહીં થાય! તું કદાચ કાચબાને મારી નાખીશ, તો પણ તારી લાકડીથી કાચબો એમ માથું—પગ બહાર કાઢવાનો નથી. જો હું તને બતાવું..."

પિતાજી કાચબાને ઘરમાં લઈ આવ્યા. તેને હુંક મળે તેવી જગ્યાએ રાખ્યો. થોડી મિનિટોમાં કાચબો ફરી ચેતનવંતો થયો, તેણે ધીમેથી માથું બહાર કાઢ્યું, તેના પગ બહાર કાઢ્યા. અને ધીમે કાચબાએ ચાલવાનું શરૂ કર્યું. બાળક ખૂબ વિસમયથી આ જોઈ આનંદ પામ્યો.

"કાચબાઓ આવા જ હોય છે." પિતાએ સમજાવ્યું, "અને મનુષ્યો પણ કાચબાઓ જેવા હોય છે. તમે જબરજસ્તી તેમના હૃદયને કશું પણ કરવાની ફરજ પાડી શકો નહીં. પહેલાં તમે તેમને હુંક આપો, માયાળુપણું બતાવો, ધીરજ રાખો, તો પછી એ શક્ય છે કે કદાચ તેઓ ધીમે રહીને તમારી સમક્ષ ખૂલશે. પછી તેઓ દિલ ખોલીને તમારી સાથે વાત કરશો અને કદાચ તમે કહેશો તે કરવા તૈયાર પણ થશો."

કેટલી સાચી વાત! શું આપણે આપણા સંબંધોમાં વ્યવહાર કરતી વખતે આનું ધ્યાન રાખીએ છીએ?

# ફિટનેસ માટે દસ ગનબાતે નિયમ !

1. થોડી કસરત કરો, ભલેને એ નામ માત્રની જ કેમ ના હોય, આ સોફા પર બેસીને મોટા ખાનિંગ કરવા કરતાં તો સારું જ છે.

આવું બધાની સાથે થાય છે: બધા મોટી મોટી વાતો કરીએ છીએ અને પછી જોશ હવામાં ઉડી જાય છે. આપણે પોતાની જાતને કહીએ છીએ : "હું દોડ પૂરી કરીને યોગના ક્લાસમાં જઈશ.", "મારે જીમ જવું જ પડશે." પરંતુ આપણે કંઈ સમજુએ તે પહેલાં તો આખો દિવસ સોફા પર બેઠાં બેઠાં જ પૂરો થઈ જાય છે. કશું જ ના કરવા કરતાં તો બગીચા કે બાલ્કનીમાં 10 મિનિટ હળવો વ્યાયામ કરવો પણ સારી વાત છે. પોતાના શરીરને ગતિશીલ રાખવું એ જીવનની પહેલી પ્રાથમિકતા હોવી જોઈએ.

2. પોતાની સરખામણી બીજા સાથે ના કરો.

જ્યાં સુધી તમે કોઈ સ્પર્ધાત્મક રમતમાં ના હોવ, ત્યાં સુધી પોતાના શરીરને ફિટ રાખવું એ સ્પર્ધાની બાબત ના હોવી જોઈએ. તમારી સરખામણી તમારી જાત સાથે કરો, તમે પહેલા કેવા હતા એની સાથે કરો. શું તમે ગયા મહિનાની સરખામણીમાં સુધારો કર્યા છે? અને વીતેલા એક વર્ષના રૂપ સાથે તમારી સરખામણી કરો. ઉંમરની તમારા પર અસર નહીં વર્તાયા. આવું થવા લાગે ત્યારે ગતિશીલતા જાળવી રાખો અને એ જ કરો જે તમને ગમે અને પોતાના શરીર સાથેનો સંપર્ક જાળવી રાખો.

3. કંઈક એવું કરો, જેનાથી તમને આનંદ થાય

તમારા માટે સર્વેશ્રેષ્ઠ વ્યાયામ કર્યો છે? આ બાબત દરેકની ઉંમર અને વ્યક્તિ અનુસાર અલગ અલગ હોઈ શકે છે અને તમારો મૂડ પણ આમાં મહત્વની ભૂમિકા બજવે છે. જો તમે એવું કોઈ કામ કરતા હોવ જેમાં તમને મજા ના આવતી હોય તો થોડા વખત પછી તમે જાતે જ એ કરવાનું બંધ કરી દેશો. કોઈ એવી એક્ઝિટિવિટી પસંદ કરો જેને તમે માત્ર 2-3 મહિના જ નહીં, દાયકાઓ સુધી કરી શકો. નવી વસ્તુઓને ત્યાં સુધી અજમાવતા રહો જ્યાં સુધી તમને ખાતરી ના થઈ જાય કે તમને એમાં સંપૂર્ણ આનંદ મળવા લાગ્યો છે. સારો વ્યાયામ એ જ છે જે તમને રોજ કરવાનું મન થાય.

4. પ્રવાહની સ્થિતિમાં પ્રવેશ કરો

તમને કેવી રીતે ખબર પડે કે કોઈ રમત કે વ્યાયામ તમારાં માટે છે કે નહીં? માની લોકે તમે યોગ કરો છો. શરૂઆતમાં કોઈને પણ યોગ સહેલા નથી લાગતા, પણ પ્રેક્ટિસ કરતા રહો એટલે થોડા વખતમાં તમે સહજ પ્રવાહની સ્થિતિમાં આવી જાઓ છો. જ્યારે યોગ કરતી વખતે તમને સમયનો પણ અંદાજ ના રહેતો એનો અર્થ એ છે કે તમે પ્રવાહની સ્થિતિમાં પ્રવેશી ચૂક્યા છો. એવી એક્ઝિટિવિટીને પસંદ કરો જેમાં પડતી તકલીફનું સ્તર તમારા અનુરૂપ હોય. જો કોઈ એક્ઝિટિવિટી વધારે પડતી સહેલી કે અધરી હશે તો પ્રવાહ શક્ય નહીં બને.

5. કોઈ પણ વિરામ વિના, રોજ કંઈ ને કંઈ જરૂર કરો.

તમને વધારે થકવી નાંખે એવો વ્યાયામ ના કરશો. તમે દૂર સુધી ચાલવા જઈ શકો કે પછી સ્નાન કરતાં પહેલાં હળવી કસરત કરી શકો છો. દોરડાં ફૂદી શકો છો. ગનબાતે માનસિકતા કહે છે કે, તમારે સતત અધરો વ્યાયામ ના કરવા જોઈએ. એના બદલે ધીમે ધીમે સહજતાથી કરતા રહીને લાંબાગાળાની જીત મેળવવી જોઈએ.

6. કોઈ મિત્ર કે સમૂહ સાથે ટ્રેનિંગ લો

તમે પર્સનલ કોચની મદદ લઈ શકો છો. કોઈ ક્લાસ કે યોગ સત્રમાં જોડાઈ શકો છો. પોતાના ફોનમાં મેસેજિંગ એપમાં "ગનબાતે" નામથી એક ફોલ્કર બનાવો. એમાં એ બધા મિત્રોને સામેલ કરો જે પોતાના શરીરને સારસંભાળ લેવામાં રસ ધરાવતા હોય. સાંજ પડતાં બધાએ મેસેજ કરવાનો રહેશે કે એ દિવસે એમણે કર્યો વ્યાયામ કર્યો. જો તમે નજીક રહેતા હોવ તો વ્યક્તિગત રીતે પણ મળી શકો છો.

7. તમારાં મન અને શરીર સાથે સંપર્ક સાધો, શ્વાસ લો!

હંમેશાં એવું થાય છે કે જ્યારે આપણે કોઈ શારીરિક એક્ઝિટિવિટીના મધ્યમાં પહોંચીએ ત્યારે યોગ્ય રીતે શ્વાસ લેવાનું ભૂલી જઈએ છીએ. પોતાની શ્વાસ લેવાની રીત પર ધ્યાન આપો. આમ, તમારું મન અને શરીર એક થાય છે. શ્વાસ લેતા રહીને શરીરનો અનુભવ કરો અને મનને મુક્ત કરી દો.

8. વ્યાયામ પછી મળનારી ભાવનાઓનો આનંદ લો

વ્યાયામ કર્યા પછી થોડો સમય ધ્યાન કરો અને પોતાના મન અને શરીરમાં ચાલી રહેલી ભાવનાઓને સમજો. શું તમે શારીરિક વ્યાયામ કર્યા પછી સારું અનુભવો છો? પ્રસંગતા અને આરામની આ ભાવનાને પોતાની ચાદોમાં રાખો. એ તમને ફરીવાર વ્યાયામ કરવાની અને ફરી એ જ જગ્યાએ પહોંચવાની પ્રેરણ આપશો.

9. નવી વસ્તુઓ અજમાવો

એવી કેટલીક રમતો અને એક્ઝિટિવિટી હશે જે તમે ક્યારેય નહીં કરી હોય. માણસનો સ્વભાવ છે, એ નવી વસ્તુઓ તરફ આકર્ષિય છે. શક્ય છે કે તમને પણ તમારાં માટે કંઈક નવું મળી જાય, જે તમારો નવો જુસ્સો બની જાય. ભલેને એ કામ તમને વધારે ના ગમ્યું હોય, પણ તમે એમાંથી કશુંક ચોક્કસ શીખી શકશો. જેને આવનારા સમયમાં ક્યાંય અમલમાં મૂકી શકાશે.

10. પોતાના શરીરને પ્રેમ કરો

પોતાના શરીરને એ જ સ્લૂપમાં પ્રેમ કરતાં શીખો, જેવું તે છે. ભલેને વર્તમાનમાં તમારી સ્થિતિ ગમે તેવી કેમ ના હોય. દરેકના જીવનમાં ઉતારયઢાવ આવે છે. તમારું શરીર છે, તમારું મન છે. પોતાની જાતને પ્રેમ કરો, શ્વાસ લો અને ધીમે ધીમે આ 10 નિયમોનું ચોક્કસપણે પાલન કરો.

પુસ્તક : ગનબાતે!

## VASISHTHA GROUP OF SCHOOL

### શ્રી વસિષ્ઠ પિંડાતાય, વાવ.

ગુજરાતી માદ્યામ / ડ્રિલાંગી માદ્યામ

નર્સરી થી ધો. ૧૨ સાયન્સ/કોમર્સ

૦૨૬૨૧ ૨૫૫૫૫૧/૩ © ૯૧૭૩૪ ૦૨૮૦૯ | ૯૧૭૩૩ ૧૫૫૫૫

VISIT US : [vasishtha.net](http://vasishtha.net)

### વસિષ્ઠ જેનેસિસ સ્કૂલ, બાબેન.

ગુજરાતી માદ્યામ

ધો. ૧ થી ૧૨ સાયન્સ/કોમર્સ

૦૨૬૨૨ ૨૨૫૫૪૨/૪૩ © ૯૧૫૭૬ ૪૪૫૫૫

Visit us : [vasishthagenesissschool.net](http://vasishthagenesissschool.net)